



ክልተ ዓይነት ምምላድ አሉ

ፕሮቴስታንት ብምሉኡ ምምላድ ዝበሃል፡ ብቅድስቲ ድንግል ማርያም ወይ ብመላእክቲ፡ ወይ ብቅዱሳን ዝኣመሰለ፡ ኣይቅበሉን ኢዮም። ነዚ ዝምርኮሱሉ ኸኣ እቲ ከምዚ ዝሰዕብ ኣበሃህላ ሓዋርያ ዮሃንስ ኢዩ፤ “... ጠበቓ ኣብ ኣቦ ኣሎና፡ ንሱ ኢየሱስ ክርስቶስ፡ እቲ ጻድቕ ኢዩ።” (1ዮሃ.2:1)። ከምኡውን እቲ፤ “ማለት፡ ኣምላኽ ሓደ በይኑ ኢዩ እዋ እቲ ኣብ መንጎ ኣምላኽን ሰብን ዘሎ ማእከላይውን፡ እቲ ሰብ፡ ክርስቶስ ኢየሱስ፡ ሓደ በይኑ ኢዩ።” (1ጢሞ.2:5)። ዝብል ቃል ሓዋርያ ጳውሎስ ኢዩ።

፩፡- ብሓቂ ኣብ መንጎ ምምላድ ኢየሱስ ክርስቶስን ቅዱሳንን ዓቢይ መሠረታዊ ፍልልይ ኣሎ፤ ምምላድ ኢየሱስ ክርስቶስ ናይ ተበጃውነት ምምላድ ኢዩ...

ማለት ጎይታና ኢየሱስ ክርስቶስ ቦቲ ንተበጃውነትና፡ ኣብ ክንዳና ዋጋ ሓጢአት ዝኸፈለ ገይሩ ንሕድገት ሓጢአትና ይማልድ። ምምላድ ጎይታ ልክዕ ከም፡ “ጸብጸብ ሓጢአቶም ሕደገሎም፡ ምኽንያቱ ኣነ ኣብ ክንድኦም እቲ ኣበሳ ጸርኩ” ዝብል ኢዩ። (ኢ.ሳ.53:6)።

በዚ ኸኣ ከም መንጎኛ ኮይኑ ኣብ መንጎ ኣምላኽን ሰብን ይቐውም። ንሱ እቲ ሓደ መንጎኛ ኣብ መንጎ ኣምላኽን ሰብን ዝቐውመ ኢዩ፤ ካብ ሓጢአቶም ንክብጀዎም፡ ምእንትኦም ስለ ዝሞተ፡ ንኣቦ ኣብቲ ኣምላኻዊ ፍርዲ መሰሉ ሂቡ፡ ንሰብ ድማ ሕድገት ኣውሃቦ።

ሓዋርያ ቅዱስ ዮሃንስ እዚ ትርጉም ማለቱ ኢዩ፤ “... ሓደ እኳ ሓጢአት ዝገበረ እንተሎ፡ ጠበቓ ኣብ ኣቦ ኣሎና፡ ንሱ

ኢየሱስ ክርስቶስ፡ እቲ ጻድቕ ኢዩ። ንሱ ድማ ብናይ ሓጢአት መተዓረቕ ኢዩ፡ ብናይ ሓጢአት ኩላ ዓለም ድማ ኢዩ እምበር፡ ብናይ ሓጢአትና ጥራይ ኣይኮነን።” (1ዮሃ.2:1-2) ዝበሉ።

ኣብዚ እምበኣር እታ ናይ ተበጃውነት ምምላድ ብርህ ዝበለት ትመስል። ንሳ ነቲ ዝሓጥኦ ሰብ ምምላድ ኢያ፤ “ሓደ ምስ ዝሓጥኦ” እቲ ዝሓጥኦ እዚ ተበጃውነት የድጅዮ። እቲ ሓደ በይኑ ነዚ ተበጃውነት ዘቕረበ ኸኣ፡ ንሱ እቲ ብፀእ ኢየሱስ ክርስቶስ ኢዩ። ስለዚ ኸኣ ቦቲ ምእንታና ዝፈሰሰ ደሙ ገይሩ፡ ኣብ ክንዳና ምምላድ ዝኸለል ኢዩ።

ልክዕ ብኸምዚ ዓይነት ርድኢት ሓዋርያ ጳውሎስ ኸኣ ነቲ ኢየሱስ ክርስቶስ ኣብ መንጎ ኣምላኽን ሰብን እቲ ሓደ በይኑ መንጎኛ ከም ዝኾነ ከምዚ ዝሰዕብ ይብል፤ “ማለት፡ ኣምላኽ ሓደ በይኑ ኢዩ እዋ እቲ ኣብ መንጎ ኣምላኽን ሰብን ዘሎ ማእከላይውን፡ እቲ ሰብ፡ ክርስቶስ ኢየሱስ፡ ሓደ በይኑ ኢዩ። ብግዜኡ ንዝኸውን ምስክር ንሱ ኣብ ክንዲ ኩሉ ክኸውን ኢሉ ነፍሱ በጃ ሃቦ።” (1ጢሞ.2:5-6)። እምበኣርከስ ንሱ ኣብዚ ከም ተበጃዊ ንነፍሱ ምእንቲ ድሕነት ካልእ ነፍሲ ንዋጋ ሓጢአት ስለ ዝሃበ ይማልድ።

እዚ ዓይነት ምምላድ ክትዕ ዘድልዮ ኣይኮነን። ንግሉ ናይ ኢየሱስ ክርስቶስ ጥራይ ኢዩ፡ ምምላድ ቅዱሳን ምእንቲ ሰባት ግን፡ ምስቲ ተበጃውነትን ድሕነትን ርክብ የብሉን። ምኽንያቱ ንሱ ምእንታና ናብ ጎይታና ኢየሱስ ክርስቶስ ምምላድ ስለ ዝኾነ።

፪፡- ምምላድ ቅዱሳን ምእንታና ምጽላይ ጥራይ ኢዩ፡ ስለዚ ኸኣ ናይ ምምሕዳን ምምላድ ደኣምበር ከምቲ ናይ ተበጃውነት ምምላድ ክርስቶስ ኣይኮነን።

መጽሐፍ ቅዱስ ከአ ይሳማምዓሉ ኢዩ፣ ከምዚውን ይብል፤ “...ምእንቲ ሓድሕድኩም ውን ጸልዩ።” (ያዕ.5:16)። እቶም ቅዱሳንን ውን ምእንትኦም ሰባት ክጸልዩ ይሓቱ ነበሩ። ቅዱስ ጳውሎስ ንሰብ ተሰሎንቄ ከምዚ ዝሰዕብ ይብሎም፤ “ካብቶም ዓመፅትን እኩያትን ሰባት ክንድሕን ጸልዩልና።” (2ተሰ.3:1-2)። ልክዕ ከምኡ ዝአመሰለ ኸአ ካብ ሰብ እብራውያን ሓቲቱ (ዕ ብ.13:18)። ንሰብ ኤፌሶን ከአ ከምዚ ዝሰዕብ በሎም፤ “ብኹሉ ጸሎትን ልማኖን ኩሉሳዕ ብመንፈስ እናጸለኹም እሞ፣ ...ስለ ኸሉም ቅዱሳን ብጸሎት ንቅሑ።” (ኤፌ.6:18)። ምሕታት ጸሎት ኣብ መጽሐፍ ቅዱስ ኣገዩ ብዙሕ ኢዩ።

እቶም ቅዱሳን ጸሎትና ካብ ዝሓቱሲ ንሕናኸ ጸሎቶምዶ ኣይንሓትትን?

ካብቶም ህያዋን ሰባት፣ እቶም ጌና ኣብ ናይ ገድሊ ህይወት “ከማና ኣብ ሰቅያት” ዘለዉ፣ ምእንታና ምጽላይ ንሓትት እንተ ኩይና፣ ካብቶም ገድሎም ዝፈጸሙ ቅዱሳን ኣብ ገነት ዝነበሩ፣ እወ ኣብኡ ምስ ክርስቶስ ብህይወት ዝነበሩ ዘለዉዶ ኣይን ሓትትን...?!

እዚኣም እቶም ብድሕሪ ሞቶም ካብ መሬት ናብ ገነት ምስ ዝተሳገሩ ቦታኦምዶ ቀኒሱ ድዩ። ኣብ መሬት እንክለው ጥራይ ጸሎቶም ክንሓትት ዝፍቀደና። ኣብ ጥቓ ኣምላኽ ኣብ ገነት ምስ ሠፈሩኸ ጸሎቶም ንዓና ኩኑን ኮይኑ ተሪፉ።

ጸሎት ደቂ ሰባት ንሓትት ካብ ኮንና፣ ጸሎት መላእኽቲ ምሕታትናዶ ኣብዚሕናዮ ኢና?!

ናይ ምምላድ ኣብነት

፫:- ኣምላኽ ካብ ሰባት፣ ካብኣቶም ናይ ብፁኣት ምምላድ ይሓትት፤

እዚ ባዕሉ ኢዩ ዝሓተቶ፣ ይቐበሎ ምእንቲ ክፍጽሞ ኸአ ባይታ ይህቦ ኢዩ። ነዚ እግዚኣብሔር ዝተቐበሎ ምምላድ ገለ ኣብነታት ክጠቐሰሉ ኢዩ፤

ሀ:- ታሪኽ ኣቦና ኣብርሃምን ንጉሥ ኣቤሚለክን፤

ኣቤሚለክ ንሳራ ሰበይቲ ኣብርሃም ብምውሳዕ ሓጥኦ፣ ኣብ ቤተመንግሥቱ ድማ አእተዎ፣ እዚ ኸአ ብቕኑዕ ልቢ ኢዩ ዝፈጸሞ፣ ምክንያቱ ኣብርሃም ብዛዕባኦ ሓብተይ ኢያ ኢሉ ስለ ዝነበረ። ኣምላኽ ንኣቤሚለክ ብሕልሚ ተራእዮ፣ ብሞት ኣጠንቂቐ ከምዚ ዝሰዕብ በሎ፤ “ሕጂ ኸአ ሰበይቲ እቲ ሰብኣይ ምላሳ። ነብዩ ኢዩ እሞ፣ ምእንቲ ክትድሕን ኸአ ንሱ ይጸልየልካ።...” (ዘፍ.20:1-7)።

ኣምላኽ ነዚ ሰብኣይ፣ ነታ ሰብይቲ ናብ ሰብኣይ ብምምላሱ ጥራይ፣ ከምሕሮ ይኸእል ነይሩ ኢዩ። ግን ንድሕነት ብግዴታ ኣብርሃም ምእንታኻ ይጸሊ፣ ህያው ከአ ቸኸውን በሎ። ብኸምዚ ኣምላኽ ንምምላድ ኣብርሃም ስለ ኣቤሚለክ ግድን በለ ሓተተውን።

ለ:- ታሪኽ እቲ እሙን ኢዮብ ምስ እቶም ሠለስተ ኣዕሩኽቲን (እዮ.42)፤

ልክዕ ከምቲ ዝተጠቐሰ መገዲ፣ ኣምላኽ ነቶም ሠለስተ ኣዕ ሩኽ ኢዮብ፣ ንኸሓድገሎም ምምላድን ጸሎትን እቲ እሙን ኢዮብ ግዲ በሎም።

ኣብዚ ኸአ መጽሐፍ ቅዱስ ከምዚ ዝሰዕብ ይብል፤

ብርአሽካ ዝመሓልካሎም፡ ንባሮትካ ዘክር።” ብድሕሪ እዚ መጽሓፍ ቅዱስ ከምዚ ዝሰዕብ ይብል፤ “እግዚአብሔር ድማ ካብቲ ንህዝቡ ክገብሮ ኢሉ ተዛሪብዎ ዝነበረ ክፋእ ተጣዕሰ።” (ዘጽ.32:7-14)።

ረ፡- እዚ ኣብነት ናይ ህያዋን ጸሎት ምእንቲ ህያዋን ኢዩ። እቶም ዝዓረፉ ግን ዓቢይ ቦታ ኣሎዎም፡ ኣምላኽ ምእንትኣም ኢሉ፡ ንደቂ ሰባት ከይሓተቱ ክንሶም፡ እኳ ዝምሕሮም ዝነበረ። ምእንቲ ዝኾነ ምስ ዝጸልዩ ግዳ ክንደይ ኣዝዩ ዘይምሕር፤

ካብዚ ገለ ኣብነት፡ እቲ ምእንቲ ዳዊት ባርያኡ ኢሉ ኣጠኣት ሰሎሞን ኣደገ። ኣምላኽ ናይ ምሕረትን ርኅራኄን ተግባር ዝገበሮ ኢዩ። ኣምላኽ ንመንግሥቲ ሰሎሞን ንምብታን ወሰነ። ብዛዕባ ምምቃል መንግሥቱ ግን ከምዚ ዝሰዕብ ይብሎ፤ “እዚ ግና ምእንቲ ኣቦኻ ዳዊት ብዘመንካ ኣይገብሮን፡ ካብ ኢድ ወደኻ ኢዩ ዝቐዳ። ግናኽ ነታ መንግሥቲ ብዘላሰ ኣይቀዳን ኢዩ፡ ምእንቲ ባርያይ ዳዊትን ምእንቲ እታ ዝሓፊኸዋ ኢዩሩሳሌምን ኢላ ንወደኻ ኣደ ነገድ ክህቦ ኢዩ።” (1ነገ.11:12-13)።...

ኣምላኽ ከኣ ነዚ ኣበሃህላ እዚ ኣብቲ ምስ የሮብዓም ዝተዛረበሉ ደገሞ፤ “ነየሮብዓም ከኣ በሎ፡ ዓሠርተ ቊራጽ ንኣኻ ውሰድ፡ እግዚአብሔር ኣምላኽ እስራኤል ከምዚ ይብል ኣሎ እሞ፡ እንሆ፡ ነታ መንግሥቲ ካብ ኢድ ሰሎሞን ክቐዳ ኢዩ፡ ዓሠርተ ነገድ ድማ ንኣኽ ክህበካ ኢዩ። ምእንቲ ባርያይ ዳዊትን ምእንቲ እታ ካብ ኩሎም ነገዳት እስራኤል ዝሓፊኸዋ ከተማ ኢዩሩሳሌምን ግና እቲ ኣደ ነገድ ንዕኡ ይኹን።” (1ነገ.11:31-32)።...

“ግናኽ ምእንቲ እቲ ትእዛዛተይን ሕግታተይን ዝሓለወ፡ ምእንቲ እቲ ዝሓፊኸዎ ባርያይ ዳዊት ኢሉ፡ ገሹሉ ዘመን ህይወቱ መሰፍን እገብሮ እምበር፡ ነታ መንግሥቲ ብዘላሰ ካብ

ኢዱ ኣይወሰዳን ኢዩ።” (1ነገ.11:34)።

ኣምላኽ ነዚ “ምእንቲ ዳዊት ባርያይ” ኣበሃህላ እዚ፡ ኣብ ኣደ ምዕራፍ ጥራይ ሠለስተ ጊዜ ደጋገሞ፡ ስለዚ ኸኣ እቲ መዘምር ከምዚ ዝሰዕብ በለ፤ “ምእንቲ ዳዊት ባርያኻ ኢልካ ገጽ ቅቡእካ ኣይትምለስ።” (መዝ.132:10)።

ቦታ ዳዊት ኣብ ቅድሚ እግዚአብሔር ክሳዕ ክንድዚ ካብ ኮነሰ፡ ቦታ እግዝእትን ማርያም ደኣ ክንደይ ዝሓሸ ዘይከውን። መላእኽትን እቲ ካብ ኣንስቲ ካብ ዝተውልደ ዝዓበዩ ዮሃንስ መጥመቕን፡ እቶም ገሹሉ ሰቓያት ተጻዊሮም ምእንቲ ጎይታ ዝተሠውኡ ሰማእታትከ ቦታኣም ክሳዕ ክንደይ ዝዓበዩ ኢዩ።

ስለዚ ኸኣ ጸሎት እቶም ኣብ ምድሪ ዘለዉ መናብርትና ንሓትት ካብ ኮንናሰ፡ ስለምንታይ ደኣ ኢና ጸሎት ናይ እቶም፤ “ከም ከዋኸብቲ ንዘልኣለም ኣለም ዝበርሀ” (ዳን.12:3)። ዘይንሓ ትት?! ስለምንታይ ኢና ጸሎት ናይ እቶም “ሠናይ ገድሊ ዝተጋደሉ፡ ጉያ ዝወድኡ ነታ እምነት ዝሓለዉ” (2ጢሞ.4:7)። ዘይንሓትት።

እቲ ምምላድ እንተ ድኣ “ጸሎት” መንጎኻንት ኮይኑ ዝቐጻጸር፡ ዝኾነ መንጎኻንት እንተ ድኣ ዘይቅቡል ኮይኑ፡ ዝኾነ ጸሎት ምእንቲ ካልእ ሰብ ውን ዘይቅቡል ይኸውን፡ ምኽንያቱ “ኣደ መንጎኛ ጥራይ ስለ ዘሎና...!”

እዚ ኸኣ “እቲ ርክብ ኣምላኽ ምስ ሰብ፡ ናይ ቀጥታ ርክብን፡ ኣብቲ ጽላል ኣምላኽዊ ፍቕሪ፡ ንዝኾነት ካብ ካልእ ጸሎት ዘየድልዩ ጊርካ ብምቐጻጸር...!” ብምንጻግ መንጎኻንት ጸሎት፡ ንሓዋርያ ያዕቆብ ኣብቲ ንሱ፤ “... ምእንቲ ኣድሕድ ኩም ውን ጸልዩ። ጸሎት ጻድቕ ብግብራ ብዙሕ ተስልጥ ኢያ።” (ያዕ.5:16)። ዝበሎ፡ የጋግዮ ኣሎ ማለት ኢዩ፡ (የርሕቕ)።

ከምኡ ኸአ ኩሉ እቲ ኣብ መጽሓፍ ቅዱስ ዝተጠቐሰ፡ ምእንቲ ካልኣት ጸሎት፡ ትርጉም ዘይብሉን ኣንጻር ኣምላካዊ ፍቕርን ይኸውን ኣሎ ማለት ኢዩ!!

ምክንያቱ፡ “ኣምላክ ንሰብ ስለ ዘፍቅር፡ ካልኣት ቦቲ ኣባታዊ ፍቕር ኣብ ልዕሊ ደቁን ቦቲ ኣባታዊ ሞጓሲኡን ኸከክርዎ፡ ከምኡ ኸአ ንደቁ ክጽልዩሎም ስለ ዘድልዩ...!”

እዚ እም እምበኣር ኣብቲ ምርጻእ ኣምላካዊ ድልዎት፡ ኣብቲ ኣምላክ ንኣቢሚልክ ኣብርሃም ምእንትኡ ኸክጽልዩሉ ዝኣዘዞን (ዘፍ.20:7)። ኣብቲ ነዕናኽ ኢዮብ፡ ኢዮብ ኸክጽልዩሎም ዝኣዘዞን (እዮ.42:8)። ዘካፍኡ ይኹኑ ኣሎ-ዉ።

እቲ ደቂ ሰባት ኣብ ንሐድሕዶም (ዝፃረፉን ዝጋደሉ ዘለዉን) ዝገብርዎ ጸሎት ናይ ፍቕር ምስክር ኢዩ። እቲ ኣብ ደቂ ሰባት ዘሎ እንካን ሃባን፡ እቶም ህያዋን ደቂ ሰባት፡ ቡቶም ዝፃረፉ ህያዋን ከም ዝኸኑ ኣምላክ ከኣ ጸሎቶም ከም ዝቐበል ምስክር እምነት ኢዩ፡ ከምኡ-ውን ኣምላክ ንቐዳሳኑ ከም ዘኸብር ምስክር ኢዩ።

ስለዚ፡ ኣምላክ ንጥቕሚ ደቂ ሰባት ኢሉ፡ ምምላድ ኣፍቀደ። እዚ ምምላድ ከኣ፡ ኣብ መንጎ ተቐማጦ ሰማይን ምድርን ሓደ ዝተዘርገሐ ድልድል ኣቐመ። ሰማይ ኣብ ኣዲንቲ ደቂ ሰባት ተፍርህን ሥውርትን ኮይና ኣይተረፈትን፡ ሰብ ብመናፍስትን ሥርሖምን ፍቕሮምን እምነት ክህልዎ ክኢሉ።

ኣብዚ፡ ቡቶም ከሓድቲ፡ ምምላድ ብብዝሒ ዝቐርብ ኣገዳሲ ሕቶ ኣሎና፡ ንሱ ኸአ፤

መላእኽትን ቅዱሳንንሲ ነዚ ኣብ መሬት ዘሎናዮ ሃለዎት ይፈልጥዎ ድዮም?

፬፡- መንፈስ ቅዱሳንን ደ ሃለዎትና ትፈልጥ ኢያ? ጸሎትናኽ ይበጽሖም ድዮ?

ነዚ ሕቶ ኸአ ብእው ንምልሰሉ፡ ምስክራትና ኸአ እዚ ዝስዕብ ኢዩ፤

ሀ፡- ሰማያዊ ፍልጠት፡ ልዕሊ ምድራዊ ፍልጠት ከም ዝኸኑ ጥርጥር የብሉን። ስለዚ ኸአ ሓደ ሰብ፤ ኣብ ሰማይ ዘለዉ ቅዱሳንሲ ነዚ ናይ መሬት ሃለዎት ዘይፈልጡን ጸሎትና-ውን ዘይሰምዑን ድዮም? ኢሉ ክሓትት ዘደንጹ ኢዩ።

እንሆ ሓዋርያ ጳውሎስ ከምዚ ዝስዕብ እናበለ ይምልስ፤ “ሕጂ ብመረጺን ዋግዋጎ ንርኢ ኣሎና፡ ሽዑ ግና ገጽ ንገጽ ክንርኢ ኢና እዎ፡ ሕጂ ምቃል እፈልጥ ኣሎኹ፡ ሽዑ ግና ከምቲ ኣነ እተፈለጥኩ ክፈልጥ ኢዮ።” (1ቈረ.13:12)።

እምበኣርከስ ኣብቲ ዝመጽእ ዓለም ፍልጠትና ክበዝሕ ኢዩ፡ ነዚ ንመንፈስ ዝቐይድ፡ ግዛዕ ሥጋዊ ኣካልና ምስ ኣውጻእና፡ ብዙሕ ምሥጢራት ክግለጸልና ኢዩ። ብድሕሪኡ፡ ኣብኡ፡ እቲ መንፈሳዊ ፍልጠትና ክገፍሕ ኢዩ፡ ካብዚ ዘላቶ ዓንኬል (ካብ ዝተወሰነ ፍልጠት) ክትወፅእ፡ ናብ ዝሰፍሐ መዳያት ክትኣቱ ኢያ።

እቲ ኣብዚ ፍልጠት እዚ ዝውሰኽ፡ እቲ ኣምላክ ንመናፍስቲ ዝገልጸሎም፡ ሓደ ካብቲ ኣምላካዊ ምግላጽ ዝጽብጸብ ኢዩ።

ለ፡- ፍልጠት መላእክቲ ከምቲ ጉይታ ዝበሎ ብሩህ ኢዩ፤ “ከምኡ ኸአ ንሱሓ ካብ ዘይደልዩ ተስዓን ትሽዓተን ጸድቃንሲ፡ ብሓደ ዝንሳሕ ሓጥእ ኣብ ሰማይ ሓጎስ ክኸውን ኢዩ፡ እብለኩም ኣሎኹ።” (ሉቃ.15:7)።

እዚ ማለት ከአ፡ ዜና ናይ መሬት ኣብ ተቐማጦ ሰማይ፡ መላእክቲ ይኸኑ ቅዱሳን መናፍሱቲ፡ ይበጽሕ ኢዩ። መን ከም ዝንሳሕ ይፈልጡ፡ መን ንሱሓ ከም ዘዩድልዩ ውን ይፈልጡ፡ ብንሱሓ ሓጥእውን ይሕጉሱ፡ እንተ ድኣ ዘይፈልጡ ነይሮምሲ ከመይ ኢሎም ኢዩም ክሕጉሱ...?!

ሐ፡- መላእክቲ ንጸሎትና ይፈልጥዎ ኢዮም፡ ምኽን ያቱ ንሶም ኢዮም ንጸሎትና ናብ መንበር ኣምላኽ ዘብጹሑ።

ነዚ ዝኸውን ምስክራት ኣብ ራእይ ዮሃንስ ኣዘዩ ብዙሕ ኢዩ።

ኣብ ራእይ ዮሃንስ ዝተጠቐሰ፤ “ካልእ መልእኽውን መጻእም፡ ጽንሃህ ወርቂ ሒዙ ኣብ መሠውኢ ደው በለ፡ ነቲ ጸሎት ኩሎም ቅዱሳን ኣብ ልዕሊ እቲ ኣብ ቅድሚኡ ዝፋን ዘሎ መሠውኢ ወርቂ ምእንቲ ክውሸኹ ኸአ፡ ብዙሕ ዕጣን ተዋህቦ። እቲ ትኪ ዕጣን ከአ፡ ምሱቲ ጸሎት እቶም ቅዱሳን ኮይኑ፡ ካብ ኢድ እቲ መልእኽ ናብ ቅድሚኡ ኣምላኽ ደየበ።” (ራእ.8:3-4)።

ኣብዚ ኸአ፡ ጸሎት እቶም ቅዱሳን፡ ካብ ኢድ እቲ መልእኽን ጽንሃህን ኣብ ቅድሚኡ ኣምላኽ ክጻርግ ንርእ። እምበኣርከስ ከመይ ኢሉ ደኣ ዘይፈልጡ...?

ከምቲ መላእክቲ ንጸሎትና ዝፈልጥዎ፡ ከምኡ ኸአ እቶም ዕሥራን ኣርባዕተን ካህናትውን ይፈልጡ ኢዮም፤

ኣብ (ራእ.5:8) ብዛዕባ እቶም ዕሥራን ኣርባዕተን ካህናት

ከምዚ፡ ዝሰዕብ ተጻሕፊ፤ “... እቶም ዕሥራን ኣርባዕተን ሽማግሌታትን፡ ነብሲ ወከፎም መሰንቆን ዕጣን ዝመልእ ጽዋእ ወርቅን ሒዛም፡ (እዚ ድማ ጸሎት እቶም ቅዱሳን ኢዩ።) ኣብ ቅድሚኡ እቲ ገንሸል ተደፍኡ።” እዚ ነቲ ጸሎት ናብ ኣምላኽ ዘዕርግዎ ኸአ ናይ ፍልጠቶም ምስክር ኢዩ።

ብዘይጥርጥር እቲ “መላእክቲ ህጻናት” ዝብል ውኃ ክጥቀስ ኣለዎ፡ ጉይታ ከምዚ ዝሰዕብ በለ፤ “ካብም ናእሹቲ ንሓደ እኳ ከይትንዕቁ ተጠንቀቑ። መላእክቶም ኣብ ሰማይት ኩሉ ሳዕ፡ ገጽ እቲ ኣብ ሰማይት ዘሎ ኣባይ ይርእዩ ኣሎ። እብለኩም ኣሎኹ።” (ማቴ.18:10)።

መ፡- ካልእ ኣብነት ከአ እቲ ኣብ (ሉቃ.16) ዘሎ ምስላ ኣብርሃምን ኣልኣዛርን እቲ ሃብታም ሰብኣይን ኢዩ፤

ኣቦና ኣብርሃም ነቲ ሃብታም ሰብኣይ ከምዚ ዝሰዕብ በሎ፤ “ወደይ፡ ንሸካ ብህይወትካ ከሎኻ ተድላኻ ከም ዝተቐበልካ፡ ኣልኣዛር ድማ ከምኡ መከራ ከም ዝጸገበ፡ ዘክር።...” (ሉቃ.16:25)። ኣቦና ኣብርሃም፡ እቲ ደኻ ኣልኣዛር ዘሕለፎ ጭንቀት ካበይ ፈለጠ? ምግያጽ እቲ ሃብታም ሰብኣይክ ካበይ ፈለጠ? ኣቦና ኣብርሃም ቅድሚኡ ሙሴ ብኣማኢት ዓመታት፡ ቅድሚኡ እቶም ዝተረፉ ነቢያትውን ሞይቱ ክንሱ፡ ከመይ ኢሎኹ ብዛዕባ እቶም ሰድራቤት እቲ ሃብታም ሰብኣይ “ሙሴን ነቢያትን ኣሎዎም” ዝበለ? ነዚ ኹሉ ይፈልጦ ኢዩ።

እቲ ብዛዕባኡ ጉይታ፤ “መዓልቲይ ክርኢ ተሓጎሱ፡ ረኣዩ እሞ ባህ በሎ።” (ዮሃ.8:56)። ዝበለ፡ ኣቦና ኣብርሃምሲ ከመይ ኢሉ ኢዩ ዘይፈልጥ?

ረ፡- ምስክር ካብ ነፍሳት ሰማእትነት ዝተቐበሉ፤

ቅዱስ ዮሃንስ ኣብ (ራእ.6:9-11) ከምዚ ዝሰዕብ ይብል፤ ነቲ

ሐሙሻይ ማሕተም ምስ ፈትሐ፡ እቶም ሰማእትነት ዝተቐበሉ ነፍሳት ኣብ ትሕቲ መሠውኢ ረአዮም፡ ብዓው ዝበለ ድምፂ ከምዚ እናበሉ ኸአ ኣድሃዩ፤ “አ ቅዱስን ሓቀኛን ጐይታ፡ ክሳብ መአስ ኢኻ ዘይትፈርድ? ነቶም ኣብ ምድሪ ዘለዉኸ ክሳብ መአስ ኢኻ ሕነ ደምና ዘይትፈድዮም? እናበሉ ጠርዑ። ነብሲ ወከፎም ድማ ጸዕዳ ክዳን ተዋህቦም፡ እቶም ከምኣቶም ክቕተሉ ዘለዎም ብጸቶም ባሮትን ኣሕዋቶምን ክሳብ ዝምልኡ ኸአ፡ ንቕሩብ ዘመን ክዓርፉ ተባህለሎም።”...

እዚ እም እምበኣር (ብድሕሪ ሞቶም) ጐይታ ጌና ሕነ ከም ዘይፈደየሎም ክፈልጡ ከኣሉ። ንሶም ናብ ኣምላኽ ብዓው ዝበለ ድምፂ፤ “ክሳብ መአስ ኢኻ እቲ ገበን ኣብ መሬት ክሰዕር ትሓድጎ? ክሳብ መአስከ ኢኻ እቶም ብሥጋ ሓያላት ንደቐኻ ክጭፍቆ ቕዎም እትሓድጎም? ክሳብ መአስ ኢዮም እዚ ደም ክኸዕዉ?” እናበሉ ይጠርዑ።

ከመይ ኢሎም እዮም እዚ ኹሉ ክፈልጡ ዝኸኣሉ?

ይፈልጡ ኢዮም። እቶም ብጸቶም ባሮት ምስ ዝምልኡ ኸአ ክፈልጡ ኢዮም...

ኣገራሚት ታሪኽ ብዛዕባ ነብዪ ኤልያስ (2ዜና.21)፤

እቲ ታሪኽ ንጉሥ ዮራም ኸኣሎም ኣሕዋቱ ከም ዝቐተሎም፡ ብናይቲ ሕሱም ኣከኣብ መገዲ ጥፍኣት ተመላሊሱ፡ ንጣኦት ክብ ዝበለ ቦታ ኣቐሙ፡ ኣብ ቅድሚ ዓይኒ ኣምላኽ ክፋእ ከም ዝገበረን የዘንቱ...

እቲ ጽሑፍ ነብዪ ኤልያስ ድማ ናብኡ ምስ በጽሐ... ኤልያስ ግን፡ ኣብቲ ጊዜ እቲ ቅድሚ ቁሩብ ዓመታት ነቲ መሬት ገዲፍዎ፡ ናብ ሰማይ ዓሪጉ ነበረ።

“ግናኽ ካብ ነብዪ ኤልያስ ከምዚ እትበል ጽሕፈት መጻቶ፡ እግዚአብሔር ኣምላኽ ኣሰኸ ዳዊት ከምዚ ይበለካ ኣሎ። ብመገዲ ኣሰኸ ዮሳፋጥን ብመገዲ ኣሳ ንጉሥ ይሁዳን ስለ ዘይክድካ፡ ብመጋዲ ነገሥታት እስራኤል ግና ስለ እተመላለሰካ፡... ነቶም ካሰኸ ዝሕሹ ዝነበሩ ናይ ቤት ኣሰኸ ኣሕዋትካውን ስለ ዝቐተልካዮም፡ እንሆ፡ እግዚአብሔር ንህዝብኻን ንደቐኻን ነንሰትኻን ንብዘሎ ጥሪትካን ብዓቢይ መቕዘፍቲ ክቐዝፎም ኢዮ።” (2ዜና. 21:12-14)።

ከመይ ኢሉ ኢዮ እዚ ኹሉ ክኸውን ኪኢሉ? ኤልያስ ከመይ ኢሉ ኢዮ ካብ መሬት ምስ ተላቐቐ እዚ ኹሉ ክፈልጥ ኪኢሉ? ከመይ ኢሉኸ ንንጉሥ ዮራም፡ እግዚአብሔር ንህዝብኻን ንደቐኻን ነንሰትኻን ንብዘሎ ጥሪትካን ብዓቢይ መቕዘፍቲ ክቐዝፎም ኢዮ። እናበለ ንምጥንቃቄ... ጽሑፍ ዝለኣኸሉ?

ብድሕሪ እዘሲ ብዛዕባ ፍልጠት ቅዱሳንዶ ክንዛረብ ኢና?

፩፡- ዕብዮት ቅዱሳንን ፍልጠቶምን መልእኽታቶምን ዝገልጽ ጉዳያት፤

ሀ፡- ነብዪ ሳሙኤል ብሀይወቲ እንከሎ ብዛዕባ እቶም ዝጠፍኡ ኣእዳግ ተሓቲቲ (1ሳሙ.9)። ከምዚውን ተባህለ፤ “እንሆ፡ ናይ ኣምላኽ ሰብ ኣብዛ ከተማ ኣሎ፡ ንሱ ክቡር ሰብኣይ፡ ዝብሎ ኩሉ ርግጽ ዝኸውን ኢዮ፡ ሕጂ ናብኡ ኸኸድ፡ ንሱ ምናልባሽ እንኸደላ መገድና ይነግረና ይኸውን፡ በሎ።” (1ሳሙ፡9:6)።

(ንሱ ኣብ መሬት እንከሎ) ኣምላኽ ነቲ ብፍቓዱ ዝመላለሰ ሰብ ሥወር ነገር ዝገልጸሉ ካብ ኮነሲ... ኣብ ሰማይ ብመንፈስ ነፃ ምስ ኣምላኽ ምስ ኮነ ግዳ፡ ክንደይ ኣዝዮ ዘይገልጸሉ?!

ለ፡- ኤልሳእ (ኣብ መሬት እንከሎ) ነቲ ገሓዚ ካብ ንእማን ሶርያዊ ብሕብእ ዝወሰዶ ህያባት ፈለጠ፡ (2ነገ.5:15-27)።

ሐ:- ብዛዕባኡ ኸአ ሓደ ካብቶም ገላው ንጉሥ ንጉይታኡ ከምዚ በለ፤ "... ግናኸ ኤልሳእ: እቲ ኣብ እስራኤል ዘሎ ነብዩ: እቲ ኣብታ እትድቅሰላ ንዳ እተዛረብካዮ ዘረባ: ንንጉሥ እስራኤል ይነግሮ ኢዩ: በሎ።" (2ነገ.6:12)።

መ:- ከምኡ ኸአ ኤልሳእ እቲ (ኣብ ጊዜ ጥሚት) ንጉሥ እስራኤል ብምሥጢር ኸኸቐትሎ ልኡኽ ከም ዝለኸኸ (2ነገ.6:32) ዝፈለጠ።

እንተ ድኣ ኤልሳእ (ንሱ ብሥጋ እንከሎ) እዚ ንሕቡእ ነገራት ክፈልጥ ህያብ እንዳሃለውዎስ: ድሕሪ ምቕንጣጥ ሥጋኡ ኣብ ሰማይ ግዳ ፍልጠቱ ክንደይ ኣዝዩ ብዙሕ ዘይከውን?

ረ:- ልክዕ ከምዚ ኸአ ሓዋርያ ቅዱስ ጴጥሮስ: እቲ ሃናንያን ሰጺራን ብምሥጢር ዝገበርዎ ፈለጠ: እቲ ዝገበርዎ ኣፍለጦም ቀጽዖም ኸአ (ግብ.5:3-9)።

ሰ:- ከምኡ ውን ሓዋርያ ጳውሎስ: ብድሕሪ ምኻዳ: ናብ ሰብ ኤፈሶን ንመጓሰ ዘይንሕፉ እኩያት ተጂሉ ከም ዝኣትውዎም ይፈልጥ ነበረ: (ግብ.20:29)።

ሓዋርያት ነዚ ፍልጠት እዚ ኣብ መሬት እንከለዉ ካብ ፈለ ጠሰ: ኣብ ሰማይ ደኣ: ኣምላኽ ክንደይ ኣብዚሒ ዘይገልጸ ሎም?!

እዞም ቅዱሳን እዚኦም ምእንቲ ደቂ ሰባት ፍልጠትን መልእኽትን ኣሎዎም። ከምኡ ኸአ እታ ናይ ምድራዊት ህይወቶም: ናብ ሰማይ ብምኻደም ኣይትውዳእን ኢያ። ንሕና ኸአ ካብ ነዚኦም ምሳና ዘለዉን መቓልሰትናን ጌና ዘይበጽሑን ነቶም ኣብ ሰማይ ዘለዉ ቅዱሳን ኢና ኣዚና ንሓቶም...

፮:- ካልእ ኣብነታት ብዛዕባ ዕብዮት እዞም ቅዱሳን፤

ሀ:- ኣዕጽምቲ ነብዩ ኤልያስ ከኣ ነፍሲ ዘይብሉ ኣዕጽምቲ ክንሱ: ንዝሞተ ሰብ ንምትንሥኡ በረኽት ስለ ዝኾነ: ብምትንካፉ

ጥራይ: ብዘይጸለዑት: ተግባር ተኣምር ክገብር ኪኢሉ: (2ነገ.13: 21)። እምበኣር መንፈስ ኤልያስ ደኣ ክሳዕ ክንደይ ዝበዝሐ ዘይከውን?! ብዘይጥርጥር ካብ ኣዕጽምቲን ክእለቲን: ፍልጠቲን: ህይወቲን: ምስ ኣምላኽ ዘለዎ ርክቡን ኢዩ ዝሓየለ! ከም ኤልሳእ ዝኣመሰሉ ቅዱሳን መናፍሰቲ ደኣ ክሳዕ ክንደይ ብርቲዓት ዘይኮኑ።

ለ:- እቲ ኣብ ሥጋ ጳውሎስ ዝኸበረ መንዲልን በትርን: ንሕመማት ንምፍዋስ ርኽብት መናፍሰቲ ንምውፃእ በረኽት ክህልዎ ካብ ከኣለ (ግብ.19:12): መንፈስ ሓዋርያ ጳውሎስን ከምኡ ዘኣመሰሉንከ ክሳዕ ክንደይ ደኣ ዘይበዝሕ።

፯:- እቶም ብሥጋ ዝፃረፉ ቅዱሳን ብመንፈስ ህያዋን ኢዮም፤

ጉይታ ኸአ ነዚ: ንሰዱቃውያን ብኸምዚ ዝሰዕብ ገለጸሎም፤ "ብዛዕባ ትንሣኤ ምውታን ግና: እቲ ካብ ኣምላኽ: ኣነ ኣምላኽ ኣብርሃምን ኣምላኽ ይስሓቕን ኣምላኽ ያዕቆብን ኢዩ: እተባህለል ኩምዶ ኣየንበብኩምን? እግዚኣብሔር ኣምላኽ ህያዋን ኢዩ እምበር: ኣምላኽ ምውታን ኣይኮነን።" (ማቴ.22:31-32)።

ስለዚ እቶም ቅዱሳን ክሳዕ ሕጂ ህያዋን ኢዮም ዘለው። ስለ ምንታይ ደኣ ኢና ከም ምውታት ቁጺርና ጸሎቶም ዘይንልምን?!

ካብቲ ክንርስዖ ዘይብልና ኸአ እቲ ኣብ ደብረ ታቦር ምግላጽ ኤልያስን ሙሴን ንጉይታና ኢዩ። ሙሴ እቲ ብሥጋ ቅድሚ ዓሠርተው ኣርባዕተ ዘመን ዝፃረፈ: ከምቲ ንሰማይ ዝፃረገ ኤልያስ ምስ ጉይታ ክሳዕ ሕጂ ህያዋን ኢዩም ዘለዉ። መንፈሶም ኣይሞተትን ኣብ ገነት ኣላ: ካብቲ ንሕና እንርእዩ ኸአ ኣብሊጸ ትርኢ ኣላ።

ጁ:- ንምምላድ መላእክቲ ዝምልከት ኣብነታት፤

ኣብ መጽሓፍ ነብዬ ዘካርያስ ንምምላድ መላእክቲ ዝምልከት ክልተ ኣብነት ንረክብ፡ ንሰን ከኣ፤

ሀ:- ምምላድ መልእክ እግዚአብሔር ንኢየሩሳሌም፡ ከምዚ ዝሰዕብ ኢሉ ጸለየ፤ “... ነዘን በተን ሰብዓ ዓመት ዝተቈጣጠየን ኢየሩሳሌምን ከተማታት ይሁዳን ክሳዕ መኣስ ኢኻ ዘይትምሕረን።” (ዘካ. 1:12)።

ካብኡ ከይሓተተት ክንሳ እኳ መልእክ እግዚአብሔር ንኢየሩሳሌም እናኣማለደ፡ ምስ እንሓቶ ደኣ ክሳዕ ክንደይ ኣብዚሒ ዘይጸሊ?!

ለ:- ምምላድ መልእክ ንኢያሱ ካህን፡ ከምኡ ኸኣ ኣንጻር እቲ ዝቃወሞ ሰይጣን ሙቕሙን ከምዚ ዝሰዕብ ምባሉን፤ “... ኣታ ሰይጣን፡ እግዚአብሔር ይግናሕካ፡ እቲ ንኢየሩሳሌም ዝሓረያ እግዚአብሔር ይግናሕካ፡ እዝሰ ካብ ሓዊ እተመንጠለ እያድዶ ኣይኮነን? በሎ።” (ዘካ.3:1-2)።

ሐ:- ካልእ ኣብነት ካብ ኦሪት ዘፍጥረት፡ ንሱ ኸኣ እቲ ናይ ኣቦና ያዕቆብ ሓቀኛን መናገፍን መልእክ ኢዩ። ብዛዕባ እዚ ኸኣ ኣብቲ ንኤፍሬምን ምናሴን ኣብ ዝባረኸሉ እዋን ተዛሪቡዎ ነበረ፤ “እቲ ካብ ኩሉ ክፋእ ዘድሓኒ መልእክ፡...” (ዘፍ.48:16)።

መ:- ካብቲ ክንርስዎ ዘይብልና ኸኣ እቲ መጽሓፍ ንመላእክቲ ዝበሎም ኢዩ፤ “ኩላቶምዶ ነገልግሎት እቶም ምድሓን ክወርሱ ዘለዎም ዝልእኹ መናፍሱቲ ኣገልግሎት ኣይኮኑን?” (ዕብ.1:14)። ምእንቲ እቶም ኣብ ምድሪ ዘለዉ ሰባት ተግባር ካብ ሃለዎም ስለዎንታይ ኢዩ፡ ኣብ ሰማይ ከምኡ ዝኣመሰለ ተግባር ክህልዎም ዘይክእል?!

፱:- ቅዱሳን ንኣምላኽ ቀረባኡ ከም ዝኾኑ

ሀ:- ንሕና ንቅዱሳን ስለ እቲ ምስ ኣምላኽ ዘለዎም ዓቢ ርክብ ኢና ምምላድ እንሓትት። ከምኡ ኸኣ ስለ እቲ ድሕሪ ካብ ሥጋ ምውጽኦም ዘለዎም ገፊሕ ክእለቶምን፡ እቲ ዓቢ ክእለት ዘሎዎ መንፈሳዊ ዓቕሞምን። ስለቲ ኣብ ልዕሊኦም ዘሎ ፍቕሪ ኣምላኽን፡ ኣብ ልዕሊ ደቂ ሰባት ተግባር ርኅራኄ ንኸገብሩ ብምእዛዘምን፡ ስለ እቲ ብሥጋ እንክለውዉ ዝዓበዩን ዝገፍሑን ፍልጠቶም ኢና ምምላድ እንሓቶም።

ለ:- እቲ ንሕና ኣብዚ ርክብ ቅዱሳን እንጠቕሶ ኣምላኽ ሓደ ሓደ ጊዜ ከመይ ኢሉ ብኣስማቶም ይስመ ከም ዝነበረ ኢዩ፡ ከምዚ ዝሰዕብ ይብል፤ “ኣነ ኣምላኽ ኣሸካ፡ ኣምላኽ ኣብርሃም፡ ኣምላኽ ይስሓቕ፡ ኣምላኽ ያዕቆብ ኢዩ፡ በሎ።” (ዘጸ.3:6)።

ሐ:- ስለዚ ኸኣ ኣቦታት ነቢያት ኣምላኽ ምእንቲ ልቡ ኣራጎራት ክድንግጹ፡ ኣስማቶም ጥራይ ብምስማዕ እቲ ዝኣተወሎም መብጽዓታት ምእንቲ ክዝክር ብስም ቅዱሳኑ ይጽውዕዎ ነበሩ። ስለዚ ኸኣ ነብዬ ሙሴ ህዝቢ ንኸይጠፍእ ኣብ ዘማለደሉ እዋን፡ ከምዚ ዝሰዕብ በለ፤ “ንኣብርሃምን ንይስሓቕን ንእስራኤልን፡ ንኣታቶም፡ ... ብርእሻኻ ዝመሓልካሎም፡ ንባርትካ ዘክር።” (ዘጸ.32:13)።

መ:- ሓዛኤል ንጉሥ ሶርያ ንእስራኤል ምስ ኣጽበበሎም፡ መጽሓፍ ቅዱስ ከምዚ ዝሰዕብ ይብል፤ “እግዚአብሔር ግና ይቕረ ኢሉ ደንገጸሎም፡ ስለ እቲ ምስ ኣብርሃምን ይስሓቕን ያዕቆብን ዝኣተዎ ኪዳኑ ኢሉ ድማ ገጹ መለሰሎም፡ ከጥፍኦም ከኣ ኣይፈተወን፡ ክሳዕ ሕጂውን ካብ ቅድሚ ገጹ ኣይደርበዩምን።” (2ነገ.13:22-23)።

ረ:- አብቲ ከም ኣብነት እንጠቕሶ፡ ርክብ ቅዱሳን ምስ ኣምላኽ፡ እቲ ኣምላኽ ንኣሮንን ንማርያምን ኣብ ልዕሊ ሙሴ ምስ ተጋገዩ ዝገሰጸም ኢዩ። ኣምላኽ ኣብ ቅድሚ ሙሴን ኣሮንን ማርያምን ብዓንዲ ደበና ወሪዱ ከምዚ ዝሰዕብ በሎም፤ “... ዘረባይ ሰምዑ፡ ኣብ ማእከልኩም ነብዩ እንተ ኣሎ፡ እነ እግዚአብሔር ብራእይ እግለጸሉ፡ ብሕልሚ እዛርዑ። ባርያይ ሙሴ ከምኡ ኣይኮነን፡ ንሱ ኣብ ብዘላ ቤተይ እሙን ኢዩ። ብግልጺ እምበር፡ ብኸዉል ዘረባ ኣይኮነኩን፡ ኣፍ ንኣፍ እዛርዑ፡ ንሱ ምስሊ እግዚአብሔር ከኣ ይርኢ። ከመይከ ኣብ ባርያይ ኣብ ሙሴ ምዝራብ ዘይፈራፍኩም?” (ዘሁ.12:5-8)።

ሰ:- ካብ ኣብነታት እዚ ርክብ፡ እቲ ጐይታና ንኣብርያት ዝበሎም ኢዩ፤ “ንኣኻትኩም ዝሰምዕ ነዓይ ይሰምዕ፡ ንኣኻትኩም ዝንዕቕ ድማ ንኣይ ይንዕቅ፡ እቲ ንኣይ ዝንዕቕ ከኣ ነቲ ዝለኣኸኒ ኢዩ ዝንዕቅ።” (ሉቃ.10:16) ከምኡውን እዚ ዝሰዕብ በለ፤ “ዘገልግሊኒ እንተሎስ፡ ንኣይ ይሰዓበኒ። እቲ ዘገልግሊኒ ድማ ኣብቲ እነ ዘለኸም ኣብኡ ክኸውን ኢዩ። ዘገልግሊኒ እንተሎ ንዕኡ ኣቦይ ከኸብሮ ኢዩ።” (ዮሃ.12:16)።

፲:- ተቓውሞታትን ዝተዋሀቦ መልስን፤

ሀ:- ከምዚ ዝሰዕብ ይብሉ፤ “ኣብቲ ንሕና ናብ ቅዱሳን እምላክ ደሉስ ብጸለዎትና ናብኡም ኢና ነብል።”

እቲ ንሕና እንብሎ፤ ጸሎቶምን ደገፎምን ነዓና ኢና ንኣትት እምበር ናብ ቅዱሳን ኣይኮንናን እንጸሊ። ምስ ቅድስቲ ድንግል ማርያም እንገብሮ ዘረባ ንዐዓ እንጽልዮ ጸሎት ኣይኮነን፡ ልክዕ ከም ዘረባ ደቂ ምስ ኣዲኦም ኢዩ፡ ሓደ ዓይነት ምምሕዳን ደኣ እምበር ጸሎት ኣይኮነን፡ ንሳ ኣብ የማን ንጉሥ ዝቆመት ንግሥቲ ስለ ዝኸነት ከተማልደልና ካብኣ ንትሰፎ።

ለ:- “ምምላድ ሓደ ዓይነት ሕያውነት (ግርሀና) ኢዩ” ይብሉ፤

እቲ ንሕና እንብሎ፤ እንታይ እሞ ኣለዎ? ኣምላኽ ነዚ መንጎኻነት ባዕሉ ካብ ተቐበሎን፡ ከምኡውን ካብ ሓተተን፡ ኣብቲ ንሱ ኣቢሚሌክ ምእንቲ ከይጠፍእ ምእንትኡ ኣብርሃም ክጽልየሉ ከም ዘሎ ምስ ኣፍቀደ፡ (ዘፍ.20:7)። ነዕሩኽ ኢዮብውን ኢዮብ ምእንትኡም እንተ ዘይጸልዩ ከምቲ ንዕሽነቶም ዝግባእ ከም ዝቐጽዖም ኣጠንቀቐም፡ (እዮ.42:8)። ከምኡውን ንኣብርሃም ምእንቲ ሶዶም ከማልድ ምስ ኣፍቀደሉ (ዘፍ.18)፡ ንሙሴ ኸኣ ምእንቲ ሀዝቢ ከማልድ ምስ ኣፍቀደሉ (ዘጽ.32)፡ ንኸልቲኦም ሰሚዑ ኣማልድነቶም ውን ተቐበለ።

ናይ ቅዱሳን ምምላድ ናይ ምሕታት መንፈሳውነት፤

ሀ:- ብቅዱሳን ምምላድ በቲ ዝመጽእ ህይወት ምእማን ከም ማለት ተመልክት፡ በቶም ዝዓረፉ ሕጂውን ህያዋን ከም ዝኸነን ተግባርውን ከም ዘለዎምን ምእማንውን የመልክት። ኣብ መንጎ ሰማይን ምድርን ብቐጻልነት ርክብ ከም ዘሎ፡ ከምኡውን ኣምላኽ ባዕሉ ዝኸብሮም ካብ ኮነ፡ ብኸብረት ቅዱሳን ምእማን ማለት ኢዩ።

ለ:- ምምላድ ኣብ መንጎ እቶም ሓደ ኣካል ናይ ፍቕሪ ሓድነት ኢዩ...፤

ቤተክርስቲያን ሓንቲ ኣካል ኢያ፡ ኣብ ሰማይ ይኹን ኣብ ምድሪ፡ ጐይታና ኢየሱስ ክርስቶስ ርእሲ ንሕና ኩላትና ኸኣ

አካል ኢና። ፍቅርን ጸሎትን ሕብረትን፤ አብ መንጎ እቶም አባላት ሓደ አካል ዝቀበበል ጉዳይ ኢዩ፤ ንሕና ንዝፃረፉ ብጸሎትና ነማልደሎም፤ ንሶምውን ብጸሎትም የማልዱልና። ዘይትቑረጽ መተኣሳሰሪት ኢያ ዘላትና።

ስለምንታይ ኢዮም እቶም ንምምላድ ዝኸሕዱ፤ ነዚ ሕብረት እዚ ከጥፍኡ ዝደልዩ? ካባና ንዝፃረፈ ክንጽልየሉ ኣይደልዩን፤ ካብቶም ዝፃረፉ ኸኣ ምምላዶም ዘይደልዩ?

እታ አብ መንጎ ኩሉ ምእመናንን እግዚአብሔር አቦን ቈይማ ዘላ ፍቅር፤ ንአብ ምእመናን ዘሎ ናይ ንሕድሕድ ጸሎትን ፍቅርን ትኸልክል ድያ?!

ጉይታና ኢየሱስ ክርስቶስ ካብ አቦዶ ከምዚ ዝሰዕብ ኢሉ ኣይጸለየን ኢዩ፤ “ከማና ሓደ ንክኹነስ፤ ብስምካ ሓልዎም።” “ከምኡ ድማ ንሳቶም አባና ሓደ ክኹኑ” “አነ አብአታቶም ንሸኻውን አባይ፤ ሓደ ምእንቲ ክኹኑ” (ዮሃ.17)።

ሐ፡- ምምላድ ጥቕሚ ኢያ፤ እቲ ዝኸሕዱ ኸኣ ብዘይመሕወዪ ይኸሰራ... ፤

እቶም ብምምላድ ዝኣምኑ፤ ቦቲ አብ መንጎእምን ቅዱሳንን ዘሎ ፍቅራዊ ምትእስሳር ጥቕሚ ይረኽቡ፤ ቦቲ አብ መንጎእምን ናይ ዝፃረፈ ሰብ መንፈስን ዘለዎም ርክብ ጥቕሚ ይረኽቡ። አብ ጸሎትም ቦታ ምእንትእም ካብ ካልእ ዓለም... ዝጽለ ጸሎት ይውሸኻ እሞ፤ ዓሚቑን ሓያልን ጸሎት ይኸውን፤ ስለዚ ዝኸሰርዎ የብሎምን።

እቶም ምምላድ ዝኸሕዱ ግን፤ ነዚ ጸሎትን ርክባትን ብዘይ መሕወዪ ይኸሰርዎ... ከምኡ ኸኣ ገርሀኛን ዘይተሓላለኸ እምነትን ይኸሰሩ፤ አብ ኩሉ አብቶም ብበዓላት ቅዱሳን ዘየብዕሉ፤ እቶም ንአብያተክርስቲያናቶም ዘይበጽሑን ንጸሎትም ዘይውከሱን ንጥንዘብ...

ንጸሎትምን ክብርምን ንአማላድነቶም ነጺጎም ኢዮም እሞ፤ አብቲ ዝመጽእ ዓለም ምስ ቅዱሳን በየናይ ገጽ ኢዮም ክራኽቡ?!

መ፡- ምምላድ ትሕትና ልቢ ተጠቓልል፤

እቲ ምምላድ ዝሓትት፤ ንሱ ትሑት ሰብ ኢዩ፤ ቦቲ ምስ ኣምላኽ ዘለዎ ናይ ግሉ ርክብ ዘይዕበ፤ ከምኡውን ናይ ሓጥእን ድኹምን ደረጃ ወሲዱ፤ ምምላድ ካልኣት ንነብሱ ዝሓትት ኢዩ።

ብአንጻሩ ኸኣ እቲ ምምላድ ዝኸሕድ፤ እናተዓበየ ከምዚ ኢሉ ይሓትት፤

“አብ መንጎይን እቶም ቅዱሳንን ዘሎ ፍልልይ እንታይ ኢዩ? እቲ አብ መንጎይን አብ መንጎ ኣምላኽን ዘሎ ርክብ፤ ካብ መንጎኛነቶም ምድላይ ዝሓየለ ኢዩ!! (ንነብሱ አብ ደረጃ መላእክትን ሰማእታትን ቅዱሳንን ይሠርዓ)።”

በዚ “ጸልዩልና” (ዕብ.13፡18)፤ “ስለ ኩሎም ቅዱሳን ብጸሎት ንቅሑ” (ኤፌ.6፡18)፤ አብሃህላ ሓዋርያ ጳውሎስ ድማ ይሓፍሩ።

ረ፡- ተግባር ምምላድ አብ ኣምላኽዊ ፍርዲ ናይ ዕድል ማዕርነት ምህላው መረጋገጺ ኢዩ...፤

ካብቲ ሰይጣን ንኸፍትን ብኣምላኽ ዝተፈቐደሉ እሞን ኣትሒቱ፤ ብናይ ሓሶት ራእይን ሕልምን ገይሩ ይግለጸሎምን የጽብበሎምን ይፍትኖምን ኣሎ። እምበኣር ከምቲ ንሩኹሳት መናፍሱቲ ከጽብበሎም ዘፍቀደ። ስለቲ ፍርድን ዕድል ማዕርነትን ንመላእክትን ነቶም ካልኣት ቅዱሳን መናፍሱትን ንደቁ አብ መሬት ክድግፉ፤ ምናቃድ ብግዲ ይኸውን፤ እቲ ካልእ ዓለም (መናፍሱቲ) አብ ህይወት ደቂ ሰባት ብምውሳኡ በዚ ኸኣ እቲ ፍርዲ ይግለጽ።

ሰይጣን ንኢዮብ ኣምላኽ ክወቅዕ ካብ ኣፍቀደ፤ ንመላእክቲውን ንመውቃዕቲ ደቂ ሰባት ንኸዝገኑ ንደቁ ኸኣ ከይተወከሰዎም እንከሎውን ከገልግሉ፤ የፍቅድ ኢዩ። ምስ ዝሓትዎም ደኣ

ክንደይ ቀዳምነት ዘይህብዎ... “ኩላቶም ደ ነገልግሎት እቶም ምድሓን ክወርሱ ዘለዎም ዝለእኹ መናፍሱቲ ኣገልግሎት ኣይኮኑን?” (ዕብ.1:14)።

እዚ እም ነዚ ዕላማ ካብ እተላእኩ፡ ንክሕግዙና ክንሓቶም ዝኸልክልና የሎን፡ ንዕምሲ ኣብ ቀረባና ኢዮም ዘለዉ።

፲፪፡- ምምላድ እንነብረሉ ህልው ኩነት ኢዩ፤

ምምላድ ቅዱሳን (ንፃና ብዝምልከት) ናይ ሥነ-አምላካዊ ምርመራ ስለ ዝኾነ ካብ መጽሓፍ ቅዱስ ብጥቕስታት ጥራይ እንምልሰሉ ዘይኮነስ፡ ብተግባር እንነብረሉ ህልው ኩነት ኢዩ።

ኣብ ኩሉ ወለዶታት ህያው ዝኾነ ታሪኽ ኢዩ፡ ነቲ ኣገራሚ ጽኑዕ ምትእስሳር ኣብ መንጎ ኣብ መሬት ዘለዉን ዝፃረፉን ዝተርኽኹ ኢዩ። ምስቶም በዚ ዘሎናዮ ኩነት ብሓቀኛ ዝኾነ ርኅራኄ ኣዝዮም ዝርኅርኑልና ቅዱሳን ርክብ ኢዩ። ካብ ጸገማትና ብዙሕ ብዛዕባኡ ከይጸሌናውን ይፍታሕእልና። እንተ ኾነ እዚ ምእንቲ እቲ ዘይሓተትናሉ ምምላድ ቅዱሳን ኢዩ።

ቅዱሳን ነቲ “ምስቶም ዝሕጎሱ ተሓጎሱ፡ ምስቶም ዝሸክዩ ብኸዩ።” (ሮሜ.12:15)፡ ዝብል ጥቕሲ ዝተረድኡን ብብዝሒ ዝተግብሩዎን ኢዮም።

ምምላድ ናይቶም ኣብ መሬት ዘለዉን ኣብ ሰምይ ዘለዉን ኣባላት ቤተክርስቲያን ናይ ምትእስሳርም ምልክት ኢዩ (ንሳ ሓንቲ ቤተክርስቲያን ኢዩ) እቲ ሓደ ክፍላ ኣብ መሬት (እታ እትጋደል ዘላ ቤተክርስቲያን ኢልና እንሰምያ) እቲ ካልኣይ ከኣ ኣብ ሰምይ (እታ ዝሠፍረት ቤተክርስቲያን ኢልና ንሰምያ) ኢዩ ዘሎ። ኣብ ነሓድሕዳ ርክብ ዘለዎ ኢዩ።

እቶም ንምምላድ ቅዱሳን ዝነጸጉ፡ ልክዕ ነቲ ሰብ ዝምስክር ኣብ ልዕሊኦም ብጸሎት ቅዱሳን ወይ ብበዓላቶም ኣብ

ኣብያተክርስቲያናቶም ወይ ኣብ ገዳማቶም ዝፍጸም ተአምራት ሸለል ይብሉ።

እዚ ዓይነት ሥነ-ሓሳብ ኣብቲ ሥነ-አምላካዊ ርእይቶ ምዝባል ጥራይ ዘይኮነስ፡ ነቲ ክወን ነገርን ንታሪኽን መሓዊ ኢዩ።

ሓደ ካብቲ እኹል ዝኾነ ኣብነት ክንጠቕሶ እንደሊ እቲ ንክርስቲያን ይኹኑ እስላም፡ ብድምዒ ሰባት ይኹን ብጹሐፋት ዝተመዝገበ... ኣብዚ (ኣብ ግብጺ) ኣብ ቤተክርስቲያን እንጻ ማርያም ኣብ ዘይቲን ዝኾነ ምግላጽ ኢዩ። ከምኡ ኸኣ እቲ ብሰም ሰማእት ገቅዱስ ጊዮርጊስ፡ መልእኽ ሚካኤል፣ ዝተረፉ ቅዱሳንን ዝፍጸም ተአምራት ኢዩ።

እዚ ኹሉ ንፕሮቴስታንት ነቶም ጸሎት ቅዱሳንን ምምላዶምን ዝነጸጉ፡ ንዝኾነ ተአምራት ብመግለጺ ዘይብሉ ምክንያት ዝነጸጉ ኣይኣኸሎምን ኢዩ...

ምእንቲ ኣብ ህይወት ሰብ ተዋሳእነት መላእኽትን ቅዱሳንን ክትርእዩ፡ ታሪኽ ህይወት ቅዱሳን ኣንብቡ።

ምግላጽምን ትንቢቶምን ዝሓተዎ ቃልን ቅዱሳን ካብ መኻን ኣደ ምውላድ ወይ ንኣገልግሎት ኣምላኽ ምርጫ ብሥራቶምን፡ ወይውን ንዝኾነ መገዲ ንምምራሕ...

ብዛዕባ ህዝብን ምስ ቅዱሳን ዘሎ ርክቦምን ዝምልከት ከኣ፡ ብሓደ መዓልትን ለይትን ጥራይ ኣይኮነን ዝተፈልጠ፡ ካብ ነዊሕ ዓሠርተታት ዘመናት ዝኣክል ዝተፈልጠ ኢዩ፡ ብፍጹም ክንፈልዮ ዘይኻኸል ርክብ ኢዩ። እዚ ኣብ መንጎ ተራ ህዝብን መላእኽትን ዘሎ ዕርክነት ኢዩ።

ስለዚ ድማ እዚ ናይ ፕሮቴስታንት ኣንጻር ቅዱሳን ኣዋጃት፡ ዝኾነ ቦታ ወይ መሥርሕ ኣይርከበሉን ኢዩ። ምክንያቱ ነቲ እምነትን ኣብ ደም ሰባት ዝዘወር ዘሎ ሰምዒትን ምብዳህ ስለ ዝኾነት።



እታ ኣገዳሲት ትርጉም ሃይማኖታዊ መምርሒ ትህብ ናይ ሥርዓት ስእሊ፤

፩:- ስእሊ ቅድስቲ ድንግል ማርያም ምስ ክርስቶስ፡ እቲ ኣገዳሲ ሃይማኖታዊ መምሪሒ፡ ንላ ንኣምላኽ ከም ዝወለደት የመልክት።

፪:- ከም ንግሥቲ ዘውዲ ምልባሳ፡ ክርስቶስ ከም ንጉሠ ነገሥታት ዘውዲ ስለ ዝለበሰ ኢዩ።

፫:- ከምቲ ኣብ መዝሙር “እታ ንግሥቲ ብወርቂ ኣፌር ተሰሊማ፡ ኣብ የማንካ ትቐውም ኣላ” (መዝ.45)። ዝተባህለ፡ ንላ ኣብ የማን ክርስቶስ ትሰኣል።

፬:- ኣብ ስእላ ኩዋኽብትን መላእኽትን ምህላው፡ ካልኣይቲ ሰማይ ከም ዝኾነት የመልክት።

፭:- ቅድስቲ ስለ ዝኾነት ኣብ ርእሳን ኣብ ርእሲ ክርስቶስን ናይ ብርሃን ኣክሊል ኣለዎም። (ማቴ.5:14)።